

राजस्व अपील संख्या 124/2019

अपीलाण्ट्स	बनाम	रेस्पॉन्डेन्ट
1- आदम खां पुत्र विलाल खां 2- भूरे खां पुत्र विलाल खां जातियान मुसलमान निवासी मेहताब का बेरा (धारवीकला) तहसील शिव जिला बाडमेर		1- रहमान खां पुत्र रणधीर खां 2- अमरदीन खां पुत्र रणधीर खां 3- लादूखां पुत्र रणधीर खां 4- मु. मुलकी पत्नी रणधीर खां सभी जाति मुसलमान निवासी मेहताब का बेरा, तहसील शिव जिला बाडमेर 5- ईसे खां पुत्र विलाल खां 6- मेहराण खां पुत्र विलाल खां 7- पठाण खां पुत्र अदरीम खां 8- यारू खां पुत्र अदरीम खां 9- कमरुदीन पुत्र अदरीम खां 10-ईलमदीन खां पुत्र अदरीम खां जातियान मुसलमान निवासी मेहताब का बेरा, (धारवीकला) तहसील शिव, जिला बाडमेर 11-राजस्थान राज्य जरिये तहसीलदार शिव जिला बाडमेर

राजस्व अपील अन्तर्गत धारा 75 राजस्थान भू राजस्व अधिनियम, 1956 विरुद्ध आदेश उपखण्ड अधिकारी शिव जो राजस्व आवेदन पत्र संख्या 23/2019 अनवान हनीफ खां वगैरा बनाम आदम खां वगैरा मे दिनांक 28-6-2019 को पारित किया गया ।

उपरिस्थिति:-

- 1-श्री लाधूराम पूनिया अधिवक्ता अपीलांट की ओर से ।
- 2-श्री रेखाराम चौधरी अधिवक्ता रेस्पॉ संख्या 1 से 10 की ओर से ।
- 3-राजकीय अधिवक्ता रेस्पॉ. संख्या 11 की ओर से ।

निर्णय

दिनांक 19-4-2021

उक्त अपील का संक्षिप्त तथ्य इस प्रकार है कि रेस्पॉ संख्या 1 से 5 ने अधीनस्थ न्यायालय उपखण्ड अधिकारी शिव के समक्ष ग्राम मेहताब का बेरा पटवारी मण्डल धारवीकला तहसील शिव स्थित अपने खातेदारी के खेत खसरा नंबर 394/85 रकबा 25.02 बीघा एवं खसरा नंबर 406/99 रकबा 104.05 बीघा कुल 129.07 बीघा भूमि की नेखमबंदी करवाने के लिए एक आवेदन पत्र अन्तर्गत धारा 111, 128 राजस्थान भू राजस्व अधिनियम का प्रस्तुत कर उल्लेख किया कि प्रार्थीगण के खेत प्रत्यर्थी संख्या 6 से 10 के खेतों के सेडासेड आये हुए है तथा सेडों का सही ज्ञान नहीं हो रहा है तथा बरसात के मौसम में विप्रार्थीगण सेडों को जबरदस्ती तोड़ देते हैं इसलिए प्रार्थीगण ने अपने खेत की पैमाईश हेतु पटवारी हल्का के पास गये तो हल्का पटवारी ने मौके पर विवाद मानते हुए सीमाज्ञान रिपोर्ट के बिना पुलिस ईमदाद के साथ नेखमबंदी का आदेश लाने का कहने पर अधीनस्थ न्यायालय में प्रार्थना पत्र पेश कर अपने खातेदारी खेत की पक्की नेखमबंदी पुलिस ईमदाद के साथ करवाई जाने का निवेदन किया । जिस पर अधीनस्थ न्यायालय ने प्रकरण दर्ज कर अप्रार्थीगण को नोटिस जारी कर अपीलांटगण की



Dr

राजस्थान

अनुपस्थिति में अपीलाधीन निर्णय दिनांक 28-6-2019 के द्वारा उनके समक्ष प्रस्तुत नेखमबंदी का प्रार्थना पत्र स्वीकार करते हुए तहसीलदार शिव को कमिश्नर नियुक्त कर पुलिस ईमदाद के साथ नेखमबंदी किये जाने के आदेश पारित कर दिये, जिससे व्यथित होकर अपीलांतगण ने वर्तमान अपील पेश की है ।

पक्षकारों के अधिवक्तागण उपस्थित थे। उभयपक्ष के अधिवक्ताओं की बहस सुनी । अपीलांत अधिवक्ता ने अपील मीमो में वर्णित तथ्यों को दोहराते हुए अपनी बहस में अधीनस्थ न्यायालय की आदेशिकाओं की ओर ध्यान दिलाते हुए मुख्य रूप से यह कथन किया कि अधीनस्थ न्यायालय ने अपीलांत तथा उनकी ओर से नियुक्त अधिवक्ता को सुनवाई एवं सबूत पेश करने का कोई अवसर दिये बिना तथा अपीलांतगण को सुने बिना मनमाना एवं एकतरफा अपीलाधीन निर्णय पारित कर दिया, जो प्राकृतिक न्याय के सिद्धान्तों के विपरीत होने से निरस्त योग्य है ।

वकील अपीलांत ने यह भी कथन किया कि अधीनस्थ न्यायालय ने बिना मौके की जांच कराये ही अपीलाधीन आदेश पारित कर दिया जबकि प्रत्यर्थी संख्या 1 से 4 ने अपने आवेदन में खेत की माठ मौके पर नहीं दिखने का आधार बनाकर आवेदन प्रस्तुत किया था जिसकी मौके पर माठ होने अथवा नहीं होने के तथ्य की बिना जांच किये सीधा नेखमबंदी करने बाबत अपीलाधीन निर्णय पारित कर दिया, जो विधिसम्मत नहीं होने से निरस्त योग्य है ।

वकील अपीलांत ने यह भी कथन किया कि उपखण्ड अधिकारी एवं भू अभिलेख अधिकारी को पत्थरगढी का आदेश पारित करने से पूर्व मौके पर पक्षकारान को सीमाचिन्ह एवं सीमा का ज्ञान करवाया जाना आवश्यक था परंतु अधीनस्थ न्यायालय ने मौके पर सीमाज्ञान निर्धारित करवाये बिना ही नेखमबंदी का आदेश पारित कर दिया, जो धारा 111 व 128 राजस्थान भू राजस्व अधिनियम के प्रावधानों के विपरीत होने से निरस्त योग्य है ।

वकील अपीलांत ने अपनी बहस के दौरान यह भी कथन किया कि राज्य सरकार के परिपत्र क्रमांक प.5 (21) राजस्व-4/80/36 दिनांक 4-9-1982 के क्रम में कथन किया कि अविवादित मामलों में पैमाईश व नेखमबंदी संबंधित ग्राम पंचायत को कराये जाने का अधिकार दिया गया है तथा पैमाईश प्रार्थनापत्र पेश होने पर संबंधित ग्राम पंचायत को करवाये जाने का अधिकार दिया हुआ है तथा पैमाईश प्रार्थना पत्र पेश होने पर संबंधित ग्राम पंचायत को निस्तारण के लिए भेजा जाना आवश्यक है तथा ग्राम पंचायत उक्त प्रार्थना पत्र को 45 दिन में निस्तारण करेगी जबकि वर्तमान मामले में प्रार्थना पत्र, संबंधित ग्राम पंचायत को न भेजकर सीधा नेखमबंदी का आदेश दे दिया इसलिए अधीनस्थ न्यायालय द्वारा पारित आदेश विधिसम्मत नहीं होने से उसे निरस्त करने का निवेदन किया ।

रेस्पोंड की ओर से उपस्थित अधिवक्ता ने अधीनस्थ न्यायालय द्वारा सम्पन्न कार्यवाही एवं उनके द्वारा बाद सुनवाई के पारित किये गये निर्णय को विधिसम्मत बताते हुए तथा अपीलांत अधिवक्ता की बहस के प्रत्युत्तर में अधीनस्थ न्यायालय की पत्रावली में उपलब्ध प्रत्यर्थीगण (वर्तमान अपीलांत) के तामिलसुदा नोटिसेज की ओर ध्यान दिलाया



जिसमें प्रत्यर्थागण के नोटिस तामिल हुए है तथा उनकी ओर से अधीनस्थ न्यायालय में अधिवक्ता भी उपस्थित हुए थे तथा उन्होंने जवाब पेश करने हेतु समय चाहा जाने पर तीन अवसर जवाब पेश करने हेतु दिये इसके बावजूद जवाब प्रस्तुत नहीं करने पर अपीलाधीन आदेश पारित किया है इसलिए अपीलांत का यह कथन सही नहीं है कि उन्हें सुनवाई का अवसर दिये बिना अधीनस्थ न्यायालय ने अपीलाधीन निर्णय पारित किया गया हो ।

इसके अलावा वकील रेस्पो० ने अपनी बहस के समर्थन में तथा वर्तमान अपीलांत की खातेदारी की भूमि के संबंध में उपखण्ड अधिकारी शिव के आदेश दिनांक 16-8-2019 की पालना में दिनांक 20-8-2019 को पटवारी हल्का धारवीकला, निरिक्षक भू अ. निम्बला एवं सरपंच ग्राम पंचायत धारवीकला एवं उपस्थित मौतबिरान के रूबरू मौका फर्द तैयार की गई । उक्त मौका फर्द में भी वर्तमान अपीलांतगण आदमखां एवं भूरेखां के खातेदारी की भूमि पर बने टांका, ढाणी एवं मकानात आदि अन्य पडौसी खेत या कब्जे में नहीं होना बताया अर्थात् इनकी खातेदारी की भूमि किसी प्रकार से प्रभावित नहीं होती है तथा उक्त फर्द मौका अपीलाधीन आदेश दिनांक 28-6-2019 को पारित होने के बाद की है जिसमें सही वस्तुस्थिति प्रकट की हुई है इसलिए अधीनस्थ न्यायालय द्वारा पारित किये गये निर्णय एवं उसकी पालना में अपीलांतगण किसी प्रकार से प्रभावित नहीं होता है फिर भी उक्त अपील रेस्पो०गण को परेशान करने के लिए की गई है, जो खारीज योग्य है ।

अंत में रेस्पो० ने उक्त अपील को खारीज करने तथा अधीनस्थ न्यायालय उपखण्ड अधिकारी शिव द्वारा पारित अपीलाधीन आदेश दिनांक 28-6-2019 को यथावत रखने का निवेदन किया ।

हमने उभयपक्ष के अधिवक्ताओं की बहस पर मनन किया तथा अधीनस्थ न्यायालय की पत्रावली एवं उसमें उपलब्ध दस्तावेज एवं अधीनस्थ न्यायालय द्वारा पारित किये गये अपीलाधीन निर्णय आदि का अवलोकन एवं अध्ययन किया । अधीनस्थ न्यायालय के समक्ष वर्तमान अपील के रेस्पो० संख्या 1 से 5 की ओर अपने खातेदारी के खेत खसरा नंबरान 394/85 रकबा 25.02 बीघा एवं खसरा नंबर 406/99 रकबा 104.05 बीघा कुल 129.07 बीघा भूमि की नेखमबंदी करवाने के लिए एक आवेदन पत्र अन्तर्गत धारा 111, 128 राजस्थान भू राजस्व अधिनियम का प्रस्तुत कर उल्लेख किया कि प्रार्थीगण के खेत प्रत्यर्था संख्या 6 से 10 के खेतों के सेडासेड आये हुए हैं तथा सेडों का सही ज्ञान नहीं हो रहा है तथा बरसात के मौसम में विप्रार्थीगण सेडों को जबरदस्ती तोड़ देते हैं तथा जबरदस्ती कांशत कर लेते हैं जिससे विवाद उत्पन्न होता है तथा प्रार्थीगण को उसकी भूमि के उपयोग व उपभोग में हर समय बाधा उत्पन्न करते हैं इसलिए उसके खातेदारी खेत की पक्की नेखमबंदी करने बाबत निवेदन किया । जिस पर अधीनस्थ न्यायालय से अप्रार्थीगणों को नोटिस जारी किये गये तथा अप्रार्थीगण की ओर से अधिवक्ता ने उपस्थिति भी दी तथा जवाब पेश करने हेतु समय चाहा जो दिया गया परंतु तीन पेशियां जवाब पेश करने हेतु दिये जाने पर भी जवाब पेश नहीं किया जाने पर अधीनस्थ न्यायालय ने अपीलाधीन निर्णय किया है इसलिए अपीलांत अधिवक्ता का यह कथन सही

नहीं माना जा सकता कि उन्हें सुनवाई एवं जवाब पेश करने का अवसर नहीं दिया गया हो ।

इसके अलावा अधीनस्थ न्यायालय ने अपीलाधीन निर्णय के द्वारा प्रार्थीगण के प्रार्थनापत्र में उल्लेखित उनके खातेदारी के खसरा नंबरान की भूमि के चारो तरफ पक्के नेखमबंदी हेतु तहसीलदार शिव को कमिश्नर नियुक्त कर दोनो पक्षो की मौजूदगी में नेखमबंदी करने का आदेश पारित किया इसलिए अपीलाटगण को तहसीलदार के समक्ष अपना पक्ष प्रस्तुत करने का भी अवसर प्राप्त था इसलिए अधीनस्थ न्यायालय द्वारा पारित किये गये अपीलाधीन निर्णय में किसी प्रकार की कोई विधिक त्रुटि प्रकट नहीं होती है ।

परिणामस्वरूप अपीलाट की उक्त अपील सारहीन होने से खारीज की जाती है तथा अधीनस्थ न्यायालय उपखण्ड अधिकारी शिव द्वारा पारित अपीलाधीन निर्णय दिनांक 27-28-6-2019 यथावत रखा जाता है ।

निर्णय आज दिनांक 19-4-2021 को खुले न्यायालय सुनाया गया ।

(अरुण पुरोहित)

अतिरिक्त सहायी आयुक्त
जोधपुर